

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 75)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 75)

kaṁsavadhavarṇanam

prātaḥ santrastabhojakṣitipativacasā
prastute mallatūrye
saṅghe rājñāṁ ca mañcānabhiyayūṣi gate
nandagope'pi harmyam |
kaṁse saudhādhirūdhe tvamapi sahabalah
sānugaścāruveṣo
raṅgadvāraṁ gato 'bhūḥ kupitakuvalayā-
pīdanāgāvalīḍham || 1 ||

pāpiṣṭhāpehi mārgād drutamiti vacasā
niṣṭhurakruddhabuddhe-
rambaṣṭhasya praṇodādadhikajavajūṣā
hastinā gṛhyamāṇaḥ |
kelīmukto'tha gopīkucakalaśacira-
spardhinam kumbhamasya
vyāhatyālīyathāstvam caraṇabhuvī puna-
rnirgato valguhāsī || 2 ||

hastaprāpyo'pyagamyo jhaṭiti munijana-
syeva dhāvan gajendraṁ
krīḍannāpātya bhūmau punarapipatata-
stasya dantaṁ sajīvam |
mūlādunmūlya tanmūlagamahitamahā-
mauktikānyātmamitre

prādāstvam hāramebhirlalitaviracitaṃ
rādhikāyai diśeti || 3 ||

grhṇānaṃ dantamaṃse yutamatha halinā
raṅgamaṅgāviśantaṃ
tvāṃ maṅgalyāṅgabhaṅgīrabhasahr̥tamano-
locanā vīkṣya lokāḥ |
haṃho dhanyo nu nando nahi nahi paśupā-
lāṅganā no yaśodā
no no dhanyekṣaṇāḥ smastrijagati vayame-
veti sarve śāśaṃsuh || 4 ||

pūrṇaṃ brahmaiva sākṣānniravadhi paramā-
nandasāndraprakāśaṃ
gopeṣu tvāṃ vyalāsīrna khalu bahujanai-
stāvadāvedito'bhūḥ |
dr̥ṣṭvā'tha tvāṃ tadedamprathamamupagate
puṇyakāle janaughāḥ
pūrṇānandā vipāpāḥ sarasamabhijagu-
stvatkṛtāni smṛtāni || 5 ||

cāṇūro mallavīrastadanu nṛpagirā
muṣṭiko muṣṭiśālī
tvāṃ rāmañcābhipede jhaṭajhaṭiti mitho
muṣṭipātātirūkṣam |
utpātāpātānākarṣaṇavividharaṇā-
nyāsatāṃ tatra citraṃ
mṛtyoḥ prāgeva mallaprabhuragamadayaṃ
bhūriśo bandhamokṣān || 6 ||

hā dhik kaṣṭaṃ kumārau sulalitavapuṣau
 mallavīrau kathorau
 na drakṣyāmo vrajāmastvaritamiti jane
 bhāṣamāṇe tadānīm |
 cāṇūraṃ taṃ karodbhrāmaṇavigaladasuṃ
 pothayāmāsithorvyāṃ
 piṣṭo 'bhūnmuṣṭiko 'pi drutamatha halinā
 naṣṭaśiṣṭairdadhāve || 7 ||

kaṃsaḥ saṃvārya tūryaṃ khalamatiravidan
 kāryamāryān pitṛṃstā-
 nāhantuṃ vyāptamūrtestava ca samaśiṣa-
 ddūramutsāraṇāya |
 ruṣṭo duṣṭoktibhistvaṃ garuḍa iva giriṃ
 mañcamañcannudañcat
 khaḍgavyāvalgadussaṅgrahamapi ca haṭhāt
 prāgrahīraugrasenim || 8 ||

sadyo niṣpiṣṭasandhiṃ bhuvi narapatimā-
 pātya tasyopariṣṭā-
 ttvayyāpātye tadaiva tvadupari patitā
 nākināṃ puṣpavrṣṭiḥ |
 kiṃ kiṃ brūmastadānīṃ satatamapi bhiyā
 tvadgatātmā sa bheje
 sāyujyaṃ tvadvadhotthā parama paramiyaṃ
 vāsanā kālanemeḥ || 9 ||

tadbhrātṛnaṣṭa piṣṭvā drutamatha pitarau
 sannamannugrasenaṃ
 kṛtvā rājānamuccairyadukulamakhilaṃ
 modayan kāmadānaiḥ |

*bhaktānāmuttamaṃ coddhavamamaraguro-
rāptanītiṃ sakhāyaṃ
labdhvā tuṣṭo nagaryāṃ pavanapurapate
rundhi me sarvarogān || 10 ||*
